

---

Vedapurushapuktam Shivalingarchanopadesham

ವೇದಪುರುಷಪ್ರೋಕ್ತಂ ಶಿವಲಿಂಗಾರ್ಚನೋಪದೇಶಂ

Document Information



---

Text title : Vedapurushapuktam Shivalingarchanopadesham

File name : vedapuruShapuktaMshivalingArchanopadesham.itx

Category : shiva, shivarahasya, upadesha, advice

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 24 | 420-444||

Latest update : June 16, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 16, 2024

*sanskritdocuments.org*

---



## ವೇದಪುರುಷಪ್ರೋಕ್ತಂ ಶಿವಲಿಂಗಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ವೇದಪುರುಷಃ

ಶಿವಲಿಂಗಸ್ವರೂಪಸ್ಯ ಶಿವಸ್ಯ ಪರಮಾತ್ಮನಃ .

ಕರ್ತವ್ಯಮರ್ಚನಂ ಭಕ್ತ್ಯಾ ಭುಕ್ತಿಮುಕ್ತಿಪ್ರದಾಯಕಂ .. 420..

ಬ್ರಾಹ್ಮಣ್ಯಮಪಿ ಸಂಪ್ರಪ್ಯ ಯೋ ನಾರ್ಚಯತಿ ಶಂಕರಂ .

ಸ ದುರ್ಭಗ ಇತಿ ಜ್ಞೇಯೋ ಬ್ರಾಹ್ಮಣೈರ್ವೇದವಿತ್ತಮೈಃ .. 421..

ಯೇನ ತಪ್ತಂ ತಪಃ ಪೂರ್ವಮಘಘ್ನಂ ಶಂಕರಾಲಯೇ .

ತಸ್ಯೈವ ಭವತಿ ಶ್ರದ್ಧಾ ಶಿವಲಿಂಗಸಮರ್ಚನೇ .. 422..

ಯಃ ಕರಿಷ್ಯತಿ ಯತ್ನೇನ ಶಿವಲಿಂಗೇ ಶಿವಾರ್ಚನಂ .

ಸ ಸಾಕ್ಷಾಚ್ಛಂಕರಂ ಸಾಂಬಂ ಸಮರ್ಚಯತಿ ಸರ್ವಥಾ .. 423..

ಲಿಂಗೇ ಸಮರ್ಚಿತಃ ಶಂಭುದಾದಾತಿ ವರಮೀಪ್ಸಿತಂ .

ಅತಃ ಪ್ರಯತ್ನತೋ ನಿತ್ಯಂ ಕರ್ತವ್ಯಂ ಲಿಂಗಪೂಜನಂ .. 424..

ಉದ್ಘೋಷನಂ ತ್ರಿಪುಂಡ್ರಂ ಚ ತಥಾ ರುದ್ರಾಕ್ಷಧಾರಣಂ .

ಕರ್ತವ್ಯಮತಿಯತ್ನೇನ ಲಿಂಗಪೂಜಾಪರೈರ್ದ್ವಿಜೈಃ .. 425..

ಕರ್ತವ್ಯೋ ಲಿಂಗಪೂಜಾಂತೇ ಪಂಚಾಕ್ಷರಜಪೋ ದ್ವಿಜೈಃ .

ಸಹಸ್ರಮಪ್ರಮಾದೇನ ರುದ್ರಾಧ್ಯಾಯಜಪಸ್ತತಃ .. 426..

ರುದ್ರಾಧ್ಯಾಯೇನ ಕರ್ತವ್ಯಂ ಶಿವಲಿಂಗಾಭಿಷೇಚನಂ .. 427..

ಬಿಲ್ವಪತ್ರಃ ಪೂಜನೀಯಂ ಶಿವಲಿಂಗಂ ಪ್ರಯತ್ನತಃ .

ಅಯಂ ಮೇ ಹಸ್ತ ಇತ್ಯಾದ್ಯೈಃ ಸವ್ಯಸ್ತತಲೇನ ಯಃ .. 428..

ಉಪಸ್ಪೃಶೇಲ್ಲಿಂಗಪಾರ್ಶ್ವಂ ಸ ಪಾಪೇಭ್ಯೋ ವಿಮುಚ್ಯತೇ .

ಪ್ರದಕ್ಷಿಣಾಷ್ಟಕಂ ಕಾರ್ಯಮಧಿಕಂ ತು ಶಿವಾಲಯೇ .. 429..

ಕೃತಾಂಜಲಿಪುಟೈರೇವ ಶಿವಸ್ಮರಣಪೂರ್ವಕಂ .

ಯಾನಿ ಕಾನಿ ಚ ಪಾಪಾನಿ ಬ್ರಹ್ಮಹತ್ಯಾದಿಕಾನಿ ಚ .. 430..

ತಾನಿ ತಾನಿ ವಿನಶ್ಯಂತಿ ಪ್ರದಕ್ಷಿಣಪದೇ ಪದೇ .

ಉತ್ಥಾಯೋತ್ಥಾಯ ಸಾಷ್ಟಾಂಗಾನ್ವಣಾಮಾನ್ ವಿಂಶದುತ್ತಮಾನ್ .. 431..


ಯಃ ಕರಿಷ್ಯತಿ ಯತ್ನೇನ ಸ ಪಾಪೇಭ್ಯೋ ವಿಮುಚ್ಯತೇ .

ಪ್ರಣಮ್ಯ ಪರಮೇಶಾಗ್ರೇ ಕರತಾಡನಪೂರ್ವಕಂ .. 432..  
 ಯೋ ನೃತ್ಯತ್ಯನ್ವಹಂ ಭಕ್ತ್ಯಾ ಸ ಪಾಪೇಭ್ಯೋ ವಿಮುಚ್ಯತೇ .  
 ವೃಷಸ್ಯ ವೃಷಣಂ ಸ್ಪೃಷ್ಟ್ವಾ ವೃಷಶೃಂಗಾಂತರಾನ್ಮದಾ .. 433..  
 ಯಃ ಪಶ್ಯೇಲ್ಲಿಂಗಮೈಶಾನಂ ಸ ಪಾಪೇಭ್ಯೋ ವಿಮುಚ್ಯತೇ .  
 ಭುವನತ್ರಯತೀರ್ಥಾನಿ ಸರ್ವಾಣ್ಯಪಿ ನಿಶಾಮುಖೇ .. 434..  
 ವೃಷಾಂಡಂ ಸಮುಪಾಶ್ರಿತ್ಯ ತಿಷ್ಠಂತಿ ಮುನಿಸತ್ತಮಾಃ .  
 ವೃಷಾಂಡಂ ಯಃ ಸ್ಪೃಶೇತ್ಸಾಯಂ ಸ ತೀರ್ಥಾನ್ಯಖಿಲಾನ್ಯಪಿ .. 435..  
 ಸ್ಪೃಷ್ಟಃ ಸ್ನಾತಶ್ಚ ಸತತಂ ಪೂತಶ್ಚಾತ್ರ ನ ಸಂಶಯಃ .  
 ದ್ರಷ್ಟವ್ಯಮೈಶ್ವರಂ ಲಿಂಗಂ ವೃಷಶೃಂಗಾಂತರಾದ್ ದ್ವಿಜಾಃ .. 436..  
 ವೃಷೇಶವೃಷಣಂ ಸ್ಪೃಷ್ಟ್ವಾ ಶಿವಸ್ಮರಣಪೂರ್ವಕಂ .  
 ಪ್ರದಕ್ಷಿಣನಮಸ್ಕಾರಾನ್ಕೃತ್ವಾ ದೃಷ್ಟ್ವಾ ಚ ಶಂಕರಂ .. 437..  
 ಪುನಃ ಪ್ರದಕ್ಷಿಣಂ ಕೃತ್ವಾ ಶಿವಲೋಕೇ ಮಹೀಯತೇ .  
 ಇಮಾನಿ ನಿತ್ಯಂ ಕಾರ್ಯಾಣಿ ಭಸ್ಮಧಾರಣಪೂರ್ವಕಂ .. 438..  
 ಶಿವಲಿಂಗಾರ್ಚನಾದೀನಿ ಬ್ರಾಹ್ಮಣಾದ್ಯೈಃ ಪ್ರಯತ್ನತಃ .  
 ಸತತಂ ಶಿವಪೂಜಾಯಾಂ ಚಿತ್ತಂ ಯಸ್ಯಾನುವರ್ತತೇ .. 439..  
 ಸ ಧನ್ಯ ಇತಿ ವಿಜ್ಞೇಯಸ್ತೇನ ಮುಕ್ತಿರವಾಪ್ಯತೇ .  
 ಶಿವಪೂಜಾಪಿ ಕರ್ತವ್ಯಾ ಶಿವಲಿಂಗೇ ನಿರಂತರಂ .. 440..  
 ಶಿವಲಿಂಗೇ ಕೃತಾ ಪೂಜಾ ಸರ್ವಕಾಮಪ್ರದಾಯಿಕಾ .  
 ಯೇ ಪೂಜಯಂತಿ ಸತತಂ ಶಿವಲಿಂಗಂ ಶಿವಾತ್ಮಕಂ .. 441..  
 ನ ತೇಷಾಂ ಗರ್ಭವಾಸಾದಿದುಃಖಾನಿ ದ್ವಿಜಪುಂಗವಾಃ .  
 ಶಿವನಾಮಾಮೃತಂ ಯೇನ ಪೀತಂ ಯೇನ ಮುದಾ ಮುಹುಃ .. 442..  
 ನೈವ ಪಾಸ್ಯತ್ಯಸೌ ಮಾತುಃ ಪುನಃ ಸ್ತನ್ಯಮಿತಃ ಪರಂ .  
 ಶಿವನಾಮಾಮೃತೇ ಪೀತೇ ಜನ್ಮೈವ ನ ಭವಿಷ್ಯತಿ .. 443..  
 ಏವಂ ಚೇತ್ಸನ್ಯಪಾನಂ ತು ದುರ್ಲಭಂ ಹ್ಯಸ್ಯ ಸರ್ವಥಾ .. 444..  
 .. ಇತಿ ಶಿವರಹಸ್ಯಾಂತರ್ಗತೇ ವೇದಪುರುಷಪ್ರೋಕ್ಷಂ ಶಿವಲಿಂಗಾರ್ಚನೋಪದೇಶಂ  
 ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 24. 420-444..

- .. shrIshivarahasyam . ugrAkhyah saptamAMshaH . adhyAyaH 24 . 420-444..

Proofread by Ruma Dewan

——  
*Vedapurushapuktam Shivalingarchanopadesham*

pdf was typeset on June 16, 2024

——  
Please send corrections to [sanskrit@cheerful.com](mailto:sanskrit@cheerful.com)

